

# हरिभूमि

रायपुर, मंगलवार, 5 जुलाई 2016

बिजनेस साइट

## एमजे सोसाइटी देगी छात्रवृत्ति



भिलाई। मां जगदम्बे एजुकेशनल सोसाइटी द्वारा संचालित एमजे कॉलेज में बीएड के स्टूडेंट के लिए शैक्षणिक सत्र 2016-17 के लिए 45 लाख रुपए की छात्रवृत्ति घोषित की गई है। यह छात्रवृत्ति आरक्षण के आधार पर न हो कर आर्थिक आधार पर होगी। इससे स्टूडेंट की शासन द्वारा तय भारी-भरकम फीस कम हो जाएगी और प्रत्येक स्टूडेंट को सालाना 18 हजार 500 रुपए तक ही फीस देनी होगी।

कॉलेज की डायरेक्टर श्रीलेखा विरुलकर ने सोमवार को प्रेस से बातचीत करते हुए बताया कि यह स्कॉलरशिप का लाभ पूरी 200 सीट भरने की स्थिति में सभी स्टूडेंट उठा

पाएंगे। उन्होंने बताया कि वर्तमान में बीएड की दो साल की फीस प्रत्येक स्टूडेंट की 60 हजार 500 रुपए है। इसमें कॉलेज अपनी तरफ से 45 लाख रुपए की स्कॉलरशिप दे रहा है। ऐसे में प्रत्येक स्टूडेंट को सालाना फीस में 30 हजार रुपए के बजाए महज 18 हजार रुपए ही देने होंगे। इस साल कॉलेज को डी.एड की संबद्धता मिल गई है। इसकी शुरूआत 50 सीटों से की जा रही है। इसके अलावा पं. रविशंकर शुक्ल विश्वविद्यालय रायपुर से भी स्थाई संबद्धता मिल गई है। उन्होंने बताया कि स्थाई संबद्धता के लिए प्रक्रिया दुर्ग विश्वविद्यालय बनने से पहले शुरू हुई थी।